

RNU, IMPHAL
MANIPURI EVENING NEWS SCRIPT AT 7.30 PM
(Date: 31-12-2024)

সিএম (এল) : মুখ্য মন্ত্ৰি-নোংথোম্ব বিৰেন সিংহনা হায়ৰি-ইং ২০২৩ গী মে ২৩ গী মমাংদা লৈরম্বা তংদু লৈতাৰা মনিপুৰ অদু ওইহন্নবা মীপুম খুদিংমকা হোংনমীন্নসি।

মুখ্য মন্ত্ৰি সেক্ৰেটাৰিয়েটতা পাঙথোকপা পাউগী মীফম অমদা মহাকী সরকারনা ইং ২০২৪ দা পাঙথোকখিৰা অমদি পায়খৎকদবা থবক থৌরমশিংগী রিপোর্ট কাৰ্ড পাথোক্লদুনা মুখ্য মন্ত্ৰিনা হায়-মমাং চহিগী মে থাদগী থৌরকখিৰা হরাং অসিনা মীয়ামদা খুদোংচাদবা কয়ামরুম মাযোকহল্লে। হৌজিক্তি ইরাং অসি লোয়শিনবা হায়বসি মীয়াম অসিগী অপান্বনি। ইরাং অসিনা মরম ওইদুনা থোকহল্লিংদবা থৌদোক কয়া থোকথ্ৰে। অদুবু মীপুম খুদিংমকা কাউথোক্লদুনা অমসুং ঙাকপীদুনা মনিপুৰবু মাঙলোমদা চৎখৎনবা হোংনবা মতম ওইরে। ইরাং অসিনা মরম ওইদুনা লৈখিদ্ৰবশিংগী অৰাবদা শৰুক য়াৰি হায়রদুনা শ্ৰী বিৰেননা হায়-অনৌবা চহি অসিনা লাকপদা মনিপুৰ হান্নগী ফিভমদা হনজিলহন্নবা সরকার অসিনা অঙম্বা থাক্তা হোংনগনি।

চহি অসিদা পাঙথোকখিৰা থবক থৌরমশিংগী মতাংদা ব্রাফমশিং ফোংদোক্লদুনা মুখ্য মন্ত্ৰিনা হায়-জ্ৰেট.যু.এফ. অমসুং যু.এন.এল.এফকা দিল্লিদা নাকল অহ্মগী ওইবা শান্তিগী ব্রাৰী শান্নদুনা রাজ্য অসিদা শান্তি হনজিল্লকবা থবক পায়খৎখি। মহাকা হায়- মে ২৩ দগী হৌরকখিৰা ইরাং অসিদা মমাং চহিগী মে থাদগী ওক্তোবর ফাওবদা নোংমৈ কাপ্পগী থৌদোক ৪০৮ থোকখি। মমাং চহিগী নবেম্বরদগী হন্দক চহিগী এপ্রিল ফাওবদা নোংমৈ কাপ্পগী থৌদোক ৩৪৫ থোকখি। চহি অসিগী মে থাদগী হৌজিক ফাওবদা নোংমৈ কাপ্পগী থৌদোক ১১২ থোকথ্ৰে। মসি শিংথানিংঙাই ওইনা হন্থরক্লে হায়না লৌবা য়াই।

মুখ্য মন্ত্ৰিনা হায়-নেসনেল হায়ৱেশিংদা তঙাইফদনা চংবা পোংলমশিং পুথোক পুশিন তৌবদা মতেং ওইনবা নেসনেল হায়ৱে টুদা অহেনবা সেকুৱিতি কম্পানি ১৭ অমসুং নেসনেল হায়ৱে ৩৭ তা কম্পানি ১৮ থমলে। মহাকা হায়-সৰকাৰদগী লাকখিবা নোংমৈ যাওনা তোঙান তোঙানবা খুৎশু-খুৎলায়শিং লিশিং তৰুন্ধী মনুংদা লিশিং ৩,১১২ লৌখৎপা ঙমলে। মসিগী মনুংদা পোকখায়বা যাবা মচাক লিশিং ২,৫৫১ লৌখৎলে। মীওই ৬২৫ ফাৰে। এফ.আই.এল. লিশিং ১২,২৪৭ থাংগৎখি।

মুখ্য মন্ত্ৰিনা হায়-লাঞ্জেন্নদুনা লৈরিবা মীওইশিং নৌহৌননা খুন্দা লৈতাহনবগী থবক থৌৱমশিং মপং ফানা চথরি। মথোয়গীদমক লৈনবা প্ৰি-ফেব্ৰিকেটেদ যুমশিং শাবা অয়ান্বা লোয়শিল্লক্লে। লাঞ্জনরিবা মীওইশিংদা তোঙান তোঙানবা মফমশিংদা থবক পীৰি অমসুং সৰকাৰগী স্কুলশিংদা লেমা মইহে তমহনবগী খুদোংচাবা পীৰি। মহাকা হায়-সি.এম.ঐচ.টিগী খুদোংচাবা আই.দি.পিশিংগী ওইনা চহি অমা শাংদোক্লে। ৰাজ্য অসিগী দেমোগ্ৰাফিক্তা চাউনা শিংনবা অমা লাক্লিবা অসি য়েংলগা চহি অসিগী জানুৱাৰীদগী পোকপা ঙায়রিবা অঙাংশিং মমা-মমাশিংগী অধাৰগা শমহন্দুনা ৰেজিষ্ট্ৰেশন তৌবা হৌৱগনি। মসি চহি মঙা খুদিংগী অপদেট তৌবগী তঙাইফদবা লৈ।

মহাকা হায়-ৰাজ্য অসিগী ওজাশিংগী য়েংলগা সৰকাৰ অসিনা টিচৰ এচিপমেন্ট এৱাৰ্ড পীননবা থৌৱাং তৌৱে। মসিগী মনুং চন্না মথৌ নিংথিনা তৌবা খনগৎলবা ওজাশিংদা মনা ওইনা চহি অমদা ইনক্ৰিমেন্ট অনিৱক পীগনি। ৰাজ্য অসিগী কম্মচাৰশিংগীদমক সৰকাৰ অসিনা দিয়াৱনেস এল্লাউয়েন্স চাদা ৭ হেনগৎতুনা মথং থাদগী চাদা ৩৯ পীৱগনি।

মুখ্য মন্ত্ৰিনা হায়-মন্ত্ৰিপুথ্ৰিদা শাৰিবা মিণি সেক্ৰেটাৰিয়েট কমপ্লেক্স জানুৱাৰী থা ফাওবগী মনুংদা শাবা লোয়শিল্লগনি। হৈঙাংগী মাৰজিংদা শাৰিবা ৰোপ ৰে , লমফেলপাং ৰাটৰ বোদি ফেব্ৰুৱাৰী থা ফাওবগী মনুংদা লোয়শিল্লবা পান্দম থল্লি। লাঞ্জেলাদা মথোল তৰেং লৈবা ৱেসিডেন্সিএল কমপ্লেক্স লুপা কোতি ৬২ চংনা

পায়খেলগনি। দিল্লিগী দুৱাৰকাদা শাৰিবা কা ১১০ লৈবা মনিপুৰ ভবন, কোলকাতা ভবন অথুবা মতমদা লোয়শিল্লগনি। গুৰুগ্ৰামদা লৈবা কলচৰেল সেন্ টৰ অমসুং শিল্লোংগী ৰাজবাৰিদা মনিপুৰ ভাবন শাগৎনবা হৌৱাং লৈৱে।

ৰাজ্য অসিগী মীয়ামনা চৎথোক চৎশিনদা খুদোংচানবগীদমক এল্লায়েন্স ইয়াৰগা য়ান্ন-ৱাৰোল সহি তৌনৱে। মসিগী মনুং চন্না ইন্ফাল-গুৱাহাতি, ইন্ফাল-কোলকাতা অমসুং ইন্ফাল-দিমাপুৰ চয়োল অমগী মনুংদা অনিৱক পাইগনি। মসিগী এৰোপ্লেন ভাৱা লুপা লিশিং ৫ ফাওবা ওইগনি। কৰিগুন্স্বা মতমগী মতুং ইন্না ভাৱা হেনগৎপা তাৱবদি অহেবা শেনফম ৰাজ্য সৰকাৰনা পুথোকনি।

ঙসিগী পাউগী মীফম অদুদা মন্ত্ৰিশিং, এম.এল.এশিং, চীফ সেক্ৰেটৰি অমসুং সৰকাৰগী ওফিসিএলশিং শৰুক য়াখি।

কংগ্ৰেস (এল): মনিপুৰ প্ৰদেস কংগ্ৰেস কমিতি (এম.পি.সি.সি) না হায়ৰি-মনিপুৰদা থোক্লিবা ইৱাং অসি লোয়শিল্লবা হোৎনবদা দল অসিনা পাংবা য়াৰা মতেং পাংগনি।

ইন্ফালদা লৈবা কংগ্ৰেস ভবনদা পাঙথোকপা পাউগী মীফম অমদা কংগ্ৰেস লেজিসলেচৰ পাটিংগী লুচিংবা ওক্ৰম ইবোবীনা হায়-ইৱাং অসিবু লোয়শিল্লবা পাল্লিবা সৰকাৰ অসিনা হায়ৰকপা মতমদা দল অসিগী সদস্য য়ামজদ্ৰবসু পাংবা য়াৰা মতেং পাংনবা হোৎনগনি। মহাকা হায়-ইং ২০২৪, ঙসিনা লোয়ৱে। মৱম অদুনা, সৰকাৰনা মনিপুৰ বিধান সভাগী মীফম কৌবা হায়বসি ওইথোক্লৰোই। মহাকা হায়-হৌজিক থোক্লিবা ইৱাং অসিগী মতাংদা কুপা খন্মফম হায়বা তাৱবদি মনিপুৰ বিধান সভাদনি। থোক্লিবা ইৱাং অসি মতম শাংনা চথৰক্লিবা অসি অতোপ্পা ৰাজ্যশিংদা ওইৱল্লবদি অসুমা থোক্লমগদ্ৰা হায়না হংল্লদুনা শ্ৰী ইবোবীনা হায়-ৰাজ্য অসিদা হৌখিবা মতম কয়াদা কাংলুপকী ইৱাং কয়া থোকখি। অদুবু, ইৱাংশিং অদু ৱাৰী শান্নৱবা মতুং লোয়শিনখি।

প্রোগ্রাম(এল): অকাশবানি ইন্সফালগী ই পাউ কাংবুনা চহী লোয়বগা মরি লৈননা পুথোকপা অখন্নবা থৌরম-অরিবা চহী ২০২৪ বু হনগৎন য়েংবা, অমসুং অনৌবা চহী ২০২৫ বু তরামা ওকচবগী থৌরম অমা ওসি নুমিদাং পুং ৯ মখায়দা অকাশবানি ইন্সফালদা শন্দোক্কনি। থৌরম অসি যু ট্যব চেনেল অকাশবানি ইন্সফালদসু লাইভ স্তিমিং তৌগনি।

মেসেজ (এল): অরিবা চহি ওইখগদবা ইং কুমজা ২০২৪ বু কায়নবগী বিদায় পীনবা মালেমগী মফম কয়াদা ওসিগী নুমিদাং অসিদা পাক চাউনা শেম শান্নরি। মসিগা লোয়ননা অনৌবা চহি ইং কুমজা ২০২৫ বু তরামা ওকবা থৌরাং তৌদুনা লৈনরি।

অনৌবা চহিনা লাকপদা রাজ্যপাল-লঙ্কন প্রসাদ অচ্যারি, মুখ্য মন্ত্ৰি-নোংথোম্বম বিরেন অমসুং লুচিংবা কয়ানা যাইফ পাউজেল পীরক্লি।

রাজ্যপালগী পাউজেলদা হায়-অনৌবা চহি অসিনা লাকপদা মনিপুরদা নুংশি চান্নবা অমসুং হেনা শান্তি লৈবা লমদম অমা পুরকপা ওইরসনু। রাজ্য অসিগী মীয়ামদা অনৌবা চহিগী যাইফ পাউজেল পীজরি হায়রি।

মুখ্য মন্ত্ৰি-নোংথোম্বম বিরেনগী পাউজেলদা হায়-অনৌবা চহি অসিনা লাকপদা যান্নদবা পুমমক্কী বারোইশিন পুরজুনা অমত্তা ওইনা পুন্না চাউখৎ মায়কৈদা চংশিনমীন্নবা ওইরসনু। সরকারগী মায়কৈদসু অনৌবা থবক থৌরম কয়া পায়খৎনবা থৌরাং তৌদুনা লৈরি হায়রি।

মনিপুর বিধান সভাগী অধ্যক্ষ-থোকচোম সত্যবরতানা মহাক্কী পাউজেলদা হায়-অমত্তা ওইনা পুনশিনদুনা শিংনবা খুদিংমক থেংনদুনা হেনা ফবা তুংলমচৎ অমা শেমবা হোৎনরসি।

শিক্ষা মন্ত্ৰি-থৌনাওজম বসন্তকুমারগী পাউজেলদা হায়-অনৌবা চহিনা লাকপদা শিংনবা খুদিংমক পুন্না থেংনমীন্নদুনা হেনা শান্তি লৈবা চাউখৎপা মনিপুর

অমা পুরকপা ওইরসনু। শিক্ষাগী লমদা মইহেৰোইশিং অমদি নহাৰোলশিংবু হেনা অফবা মায়কৈদা পুরকপা চহি অমা ওইরসনু।

ৰুৱেল দিবলপমেন্ট এন্ড পাঞ্চায়েটি ৰাজ মন্ত্ৰি-যুমাম খেমচান্দগী পাউজেলদা হয়-অনৌবা চহিনা লাকপদা লমদম অসিদা লৈমিন্নিৰিবা কাংলুপ খুদিংমকী মৰত্তা নুংশি চান্নবগী মৰী হেনা চেংশিলহন্দুনা শান্তি লৈবা লমদম অমা পুরকপা ওইরসনু।

সোসিএল ৰেলফিয়ার মন্ত্ৰি-হৈখাম দিঙ্গোনা মহাকী পাউজেলদা অসুমা ফোংদোক্লি।

হেন্দলুম এন্ড হেন্দিক্ৰাফটস দিবলপমেন্ট কোৰপোৱেসনগী চেয়রমেন অমসুং লমলাই কেন্দ্ৰগী এম.এল.এ. খোঙবানতাবম ইবোমচানসু অনৌবা চহিগী য়াইফ পাউজেল পীৰদুনা হয়-

ৰাশক (এল): কেন্দ্ৰগী হোম সেক্ৰেটৰি ওইরস্বা অজয় কুমাৰ ভাল্লা, লাক্লিবা ইৰাই নুমিৎতা মনিপুৰগী ৰাজ্যপাল ওইনা ৰাশক লৌৰগনি।

ৰাশক লৌবগী থৌরম ইন্ফালগী ৰাজ ভবনগী দৰবাৰ হোলদা অযুক পুং ১০ মখায়দা পাঙথোক্লনি।

শ্ৰী ভাল্লা, ১৯৮৪ বেটচকী অসাম-মেঘালয়গী আই.এ.এস. কাদৰনি। মহাকা ২০১৯ গী আগষ্ট থাদগী চহি মঙাৰোম কেন্দ্ৰগী হোম সেক্ৰেটৰি ওইনা থবক তৌৰকথি।

দেবেন(এল) : জিৰিবাম বিধান সভা কেন্দ্ৰদগী কয়াৰক হন্বা কাৰভুনা ৰাজ্যগী মন্ত্ৰি মন্দলদা তোঙান তোঙানবা মন্ত্ৰি কয়া ওইরস্বা থৌদাম দেবেন্দ্ৰ সিংহ ঙসি অযুক ইন্ফালদা লৈখিদ্ৰে।

মহাকা হিংলিঙৈদা মণিপুৰ বিধান সভাগী অধ্যক্ষা, আইন, পী.ঐচ.ঈ.দি, পী.দল্লিযু.দি, শিক্ষা অমদি ফোৰেষ্ট মন্ত্ৰি য়াওনা তোঙান তোঙানবা ফম কয়া

পায়রমখি।

সিএমও (এল): ইন্ফাল ইষ্টকী চিফ মেদিকেল ওফিসার-ডা: এল. ইন্দিরা দেবীনা হায়রি-ইং ২০২৫ গী মাৰ্চ ফাওবা চথগদবা টি.বি. ইলিমিনেসন প্রোগ্রাম জিলা অসিদা মপুং ফানা চথরি। মসিগী মথত্তা চীফ মিনিস্তরস হেলথ ফোর ওলগী মখাদা কেন্সর যাওনা তোঙান তোঙানবা লায়নাশিং স্কিনিং তৌবগী থবকসু চথরি।

হন্দত্তা হৌদোকখিবা সব ষ্টেট পেটাভেলেন্ট বান কেটচপ ভেক্সিনেসন কেন্সেপইনসু মপুং ফানা চথরি।

নুমিং (এল): মথং থাগী মরিদা থৌবাল জিলাগী ওইনা মীয়ামগী নুমিং পাঙথোক্লগনি হায়রি।

ঙসি পাউমীশিংগা উন্নবা অমদা থৌবাল জিলাগী দিপ্যুতি কম্বিন্সার-অহন্ত্ৰেম সুভাসনা রাফম অসি লাউথোকখিবনি।

ফয়ার (এল): মনিপুর ফয়ার সার্ভিস দিপার্টমেন্টদা চহি অসিদা মৈহৌ লাংপোক্কা মরী লৈনবা টেলিফোন কোল ৩৫৮ লাকখি। মদুগা মরী লৈননা চাউরাকা লুপা কোতি মরি লাখ ৭৫ রোমগী মাল-চাং মৈহৌ লাংপোক্তগী কনবা ঙমহৌখি।

দিপার্টমেন্ট অসিনা চহি লোয়বা নুমিংকা মরী লৈননা থাদোরকপা চেরোল অমদা হায়-চহি অসিদা থোকখিবা মৈহৌ লাংপোক্কা থৌদোকশিংদা লুপা কোতি ৫১ লাখ ৩৮ লোমগী মাল-চাং মাঙ তাকখি। দিপার্টমেন্ট অসিনা শিনদুনা জিলা জিলাশিংদা লৈরিবা ফয়ার সব ষ্টেসনশিংগা খুংশমদুনা মৈহৌ লাংপোক থোরকপা মতমদা মীয়ামনা চেকশিনগদবা অমদি ঙাকা চৎকদবা চৎন-কাঙলোন কয়া তাকপী তন্মীবা ট্রেনিং প্রোগ্রাম কয়াসু পাঙথোকখি। হৌজিক হৌজিক মনিপুরদা পুন্না ফয়ার ষ্টেসন ১৯ হাংদোক্তুনা মতম মতমগী ওইনা থোরকপা

মৈহৌ লাংপোকী থবকশিং লাকশিন্গবা দিপাৰ্টমেন্ট অসিনা অঙান্হা থাক্তা হোংনদুনা লাক্লি হায়না চেরোল অসিনা মখা তারি।

উত্ৰা (এল): ইন্ফালগী সনা কোনুংদা লৈবা উত্ৰা শঙলেনদা ওসি অয়ুক পাখঙবা হিরোল খাবা লাইথৌগী থৌরম পাঙথোকথ্বে।

থৌরম অদুদা সনা কোনুংগী অঙম অথৌশিং শৰুক য়াখি।

মোইরাং (এল): দিলিমেটেসন তৌরক্লবদি মোইরাংবু জিলা অমা ওইনা শক খঙবীনবা ওসি পাঙথোকখিবা মোইরাং দিষ্ট্ৰিক্ট দিমান্দ কমিতিগী মীফমনা তকশিল্লি।

হৌখিবা ইতিহাসকা মরী লৈনবা মচাক মথুমশিং নৈনদুনা য়েংলবদি মোইরাং অসি মতিক চাবা জিলা অমা ওইহনফম থোকই হায়নসু লুপ অসিনা ফোংদোক্লি।

কেম্প (এল): নেসনেল ফিসরিজ ডিজিটেল প্লেটফোৰ্মগী ওন লাইন রেজিষ্ট্ৰেচন তৌবগী কেম্প অমা ওসি থৌবাল জিলাগী লৈশাংথেম খোঙ মনুং ময়াই লৈকাই কম্যুনিতি হোলদা পাঙথোকথ্বে।

থৌরম অদুদা ওমী ১৫০ রোম রেজিষ্ট্ৰেচন তৌখি।

লম্বী (এল): রাজ্যগী বাটর रिहोर्सस दिपाटमन्टेकी चीफ इंजिनियारना थोकपा हकुम अमगी मतुं ईना लमफेल-शिज हॉस्पिटाल लम्वी असि मतम खरगी ओईना थिंजिल्ले हयारि। मसि लमफेलपां रिज्ठेसन प्रोजेक्टकी मखादा केवल-ष्ठे थों शानबनि। मीयामगी खुदोंचानबा थांमैबन्द-लाङ्गोल गेमस भिलेज रोड अमदि तरुं भिलेजसु शेमलि हयना चीफ इंजिनियारना थोकपा चेरोल अमदा हयारि।

দেসাম (এল): দেমোকেটিক এল্লাইয়েন্স ওফ মনিপুৰ (দেসাম) না শিনদুনা মেদিয়া ফ্রিদম ইন মনিপুৰ হায়বা হীৰমদা ক্বাকৈথেলদা লৈবা দেসামগী ওফিসতা পাঙথোকথ্ৰে।

থৌরম অদুদা এদিটরস গীল্ড মনিপুৰগী প্রসিদ্দেণ্ট-খোগেন্দ্র খোমদ্রাম অমদি মেদিয়াগা মরী লৈনবা অখঙ-অহৈশিংনা শরুক য়াখি।

লাইরিক(এল): ইরমদম মীয়ামগী অপুনবা খোজৈ লুপ (ইমাখোল) না শিনদুনা ওসি ইন্ফালগী মেজোর খুলদা লৈবা মনিপুৰ প্রেস ক্লবতা ‘লৌশিং লনগৈ’ অমদি ‘চেঙ্কাগী কাইদোংফম’ হায়না মিংথোনবা বারী মচা অমদি শৈরেংগী লাইরিকশিং ফোংথ্ৰে।

থৌরম অদুদা দি.এম. যুনিভরসিতিগী এসোসিয়েট প্রোফেসার-ডা: সরতচন্দ লোংজোন্স্বা অমসুং অকাশবানি ইন্ফালগী প্রোগ্রাম ইগজক্টিব-হৈক্ৰুজম দেবেন্দ্র সিংহনচিংবা মীওই কয়া শরুক য়াখি।

কবুই(এল): ওল কবুই খুল্লেন ষ্টুদ্দেণ্টস যুনিয়নগী অনিশ্চুবা ষ্টুদ্দেণ্টস ফেষ্টিবেল লোয়শিনথ্ৰে। ফেষ্টিবেল অদুদা পুনা মহৈরোই ৬০০ রোমা শরুক য়াখি।

কোন্দোল (এল): শুমাং লীলাগী অইবা-চানা লুখোই হায়রগা হেন্না খঙনবা মৈতৈ পুয়াগী বারী লীবা-ওইনাম তুনাননা লৈখিদবদা শওন্মুং সঙ্গিং সমাজনা থন্মোয় শোকা অরাবা ফোংদোরক্লি।

মহাকা হিংলিঙে মতমদা শওন্মুং সঙ্গিং সমাজপু হেন্না বাংবা থাক্তা থাংগৎনবা হোৎনরন্মী হায়রদুনা মহাকা লৈখিদবদা মেনখৎপা ওল্লরোইদবা অচৌবা মাঙজবনি হায়রি।

স্পেস: প্রাইম মিনিষ্টর ওফিসকী রাজ্য মন্ত্ৰি অমসুং এটোমিক ইনজিঁ এন্দ

স্পেসকী মন্ত্ৰি-ডা: জিতেন্দ্র সিংহনা হায়রি-লাক্লিবা অনৌবা চহি অসিদা ভারতনা শাবা রোবোট নুপী স্পেসতা থাগৎনবা থৌরাং তৌরি।

ন্যু দিল্লিদা পাউমীশিংগা উন্নবা অমদা মন্ত্ৰিনা হায়-ইং কুমজা ২০২৪ অসি ভারতকী স্পেস সেক্তরদা যামা মরুওইবা চহি অমা ওইথি।

চহি অসি হৌগৎলকপদা এক্সপো সেট অমসুং অদিত্যা এন-রান মীসন মায় পাকা পাঙথোকপা ওমথি। ওরাংমকসু ইসরোনা স্পাদেক্স মীসন মায় পাকা পাঙথোকথি। দোগকিং টেকোলোজিগী লমদা খুমাং চাউশিনা চংশিল্লকথিবা অসিনা ভারতপু স্পেসকী লমদা মরোমদোম লেপচবা ওমবগী খোঙথাং অমা ওইহল্লে। মসিগী মথক্তা গাগনয়ান মীসনগীদমক ট্রাইয়েল কয়ারক চথথি।

রেলৰে: ভারতকী রেলৰেনা মহাকুস্ত মেলা ২০২৫গীদমক অখনবা রেল গারি লিশিং ৩ চেলহন্নবা থৌরাং তৌরি।

মহা কুমভ মেলা অসি মথং চহী জনুৱাৰি ১৩ দগীনা ফেব্রুৱাৰি ২৬ ফাওবা উত্তর প্রদেশকী প্রয়াকরাজতা পাঙথোক্কনি। নোর্থ সেন্ট্রেল রেলৰেগী জেনরেল মেনেজর ভুপেন্দ্র চন্দ্র জোসিনা পাউমীশিংদা হায়-মীয়ামা মেলা অসিদা মপুং ফানা শরুক যাবা ওমবগীদমক প্রয়াকরাজকী রেলৰে ষ্টেসন ৯ দা টিকেতিং পোইন্ট ৫৬০ হাংদোক্লে। মেলা অসিগী য়েংলগা রেলগী টিকেট মাংজোননা নুমিৎ ১৫ নি ওনখৎনা পীবগী খুদোংচাবা পীরগনি।

তেক্সেস: সেন্ট্রেল বোর্ড ওফ দাইরেক তেক্সেসনা ভিভাট সে বিশ্বাস স্কিমগী মতম মথং চহীগী জনুৱাৰি ৩১ ফাওবা শাংদোকখে। মসি হান্নদি ওসি লোয়গনিহায়না তৌরন্নি। মতম শাংদোকপা অসিনা তেক্স থিৰিবা মীয়ামদা হেন্না খুদোংচাবা পীরগনি। চহী অসিগী বজেটগী মীফমদা ৱা ওংবদা কেন্দ্রগী শেল থুম মন্ত্ৰি নিরমালা সিতারামননা তেক্স থিৰিবা মীয়ামগা ইনকম তেক্স বিভাগকা চয়েৎনবা লৈহন্দনবগীদমক্তা ভিভাট সে বিশ্বাস স্কিম অসি

হৌদোকখিবনি।

ফুটবোল (এল): মপাল কাংজৈবুংদা চথরিবা ইন্ফাল বেষ্ট দিষ্ট্রিক্ট ফুটবোল এসোসিয়েসননা শিনদুনা চথরিবা তরুকশুবা টি. এচ. মণি শৰ্ম্ম মেমোরিএল থাৰ্দ দিভিজন-২০২৪-২৫ গী ওসি শান্নথিবা মেটচতা টিম (এ) কে.কে.ৰাই.যু কৈশামথোং টিম (বি) কে.ৰাই.দি.সি. পাঞ্জল অমমম চন্দুনা দ্রো চৎথ্ৰে।

অতোপ্পা মেটচ অমদনা টিম (এ) এম.বি.সি.এ. টিম (বি), এম.আই.যু.ই.সিবু পাঞ্জল ১-০ দা মায়থিবা পীথ্ৰে।

ক্ৰিকেট (এল): লংথাবাল পাব্লিক গ্ৰাউন্ডদা চথরিবা ২১ শুবা মনিপুৰ ভেটরান ক্ৰিকেট টুৰ্নামেন্ট ২০২৪-২৫ গী ওসি শান্নথিবা মেটচতা -আৰ.ই.ৰাই.এস-নাগামপালনা ই.এস.যু-ৰাংথৈবু রন-হুমফুতরা তরেংতা থোইথ্ৰে।

এন.ৰাই: নিউ য়োৰ্কতা পাঙথোক্লিবা ফিদে বাল্ৰ্ড ব্লিটচ চেস চেম্পিয়নশিপকী নুপীগী নোক আউট স্তেজকীদমক ভারতকী ভাইসালি রামেস বাবু কালিফাই ওইথ্ৰে। মহাকা রাউন্ড ১১গী মনুংদা পোইন্ট ৯ মথায় ফংবা ওমথি। চেম্পিয়নশিপ অসিগী নুপীগী অমসুং ওপন সেক্সনগী ওইনা ভৈসালিনা ভারতকী অমত্তা ওাইরবা শান্নরোই ওইরে।

হোন্ধি ইন্দিয়া লিগতা দেল্লিগী ওরাং শান্নথিবা মেটচতা যু.পী রুদ্ৰসনা মমাঙগী চেম্পিয়ন কালিঙ্গা লেসসপু পাঞ্জল ৩-১ দা মাইথিবা পীথ্ৰে।